



வெள்ளிக்கிழமை 11-10-2024

அரியானாவில் அரைகுறை வெற்றியே

அரியானாவில் பா.ஜ.க. மூன்றாவது முறையாக வெற்றி பெற்றிருப்பதை வைத்து 'ஹாட்ரிக்' வெற்றி என்று அவர்கள் மகிழ்ச்சியடையும் அளவுக்கு அதில் எந்த வெற்றியும் கிடீடி விடவில்லை. அரைகுறை வெற்றியைத்தான் பா.ஜ.க. பெற்றுள்ளது.

90 உறுப்பினர்களைக் கொண்ட அரியானா மாநிலத்தில் பா.ஜ.க. 48 தொகுதிகளைக் கைப்பற்றி ஆட்சி அமைத்துள்ளது. காங்கிரஸ் 37 தொகுதிகளைக் கைப்பற்றி உள்ளது. எதிர்க்கட்சி வரிசையில் அமர்ந்திருக்கும் காங்கிரசை விட, ஆளும் கட்சி வரிசையில் அமர்ந்திருக்கும் பா.ஜ.க. 11 இடங்களை மட்டுமே கூடுதலாகக் கைப்பற்றி உள்ளது. இதனை மகத்தான வெற்றியாகவோ, மாபெரும் வெற்றியாகவோ சொல்ல முடியாது.

கூடுதல் வாக்குகளையாவது பா.ஜ.க. பெற்றுள்ளதா என்று பார்த்தால் அதுவும் மிகமிக சொற்பமான வேறுபாடு தான். இந்தத் தேர்தலில் வாக்கு சதவீதத்தைப் பொறுத்தவரை பா.ஜ.க.வும் காங்கிரஸ் கட்சியும் சம அளவு வாக்குகளைப் பெற்றுள்ளன என்றே சொல்லலாம். பா.ஜ.க. 39.94 விழுக்காடு வாக்குகளைப் பெற்றுள்ளது. காங்கிரஸ் கட்சி 39.09 விழுக்காடு வாக்குகளைப் பெற்றுள்ளது. இரு கட்சிகளுக்கும் இடையேயான வாக்கு வித்தியாசம் வெறும் 0.85 விழுக்காடு தான். ஒரு விழுக்காடுக்கும் குறைவான வாக்குகள் வித்தியாசத்தில்தான் வெற்றி வாய்ப்பை காங்கிரஸ் இழந்துள்ளது. எனவே இதனையும் மகத்தானது என்று சொல்ல முடியாது.

வெற்றி பெற்ற பா.ஜ.க. உறுப்பினர்களாவது பல்லாயிரம், பல லட்சம் வாக்குகள் வித்தியாசத்தில் வெற்றி பெற்றுள்ளார்களா என்றால் அதுவும் இல்லை.

- ★ உச்சகாலன் தொகுதியில் பா.ஜ.க. வேட்பாளர் 32 வாக்குகள் வித்தியாசத்தில்தான் வெற்றி பெற்றுள்ளார்.
- ★ தாத்ரி தொகுதியில் பா.ஜ.க. வேட்பாளர் 1957 வாக்குகள் வித்தியாசத்தில்தான் வெற்றி பெற்றுள்ளார்.
- ★ மகேந்திரகர் தொகுதியில் பா.ஜ.க. வேட்பாளர் 2648 வாக்குகள் வித்தியாசத்தில்தான் வெற்றி பெற்றுள்ளார்.
- ★ ஹோடல் தொகுதியில் பா.ஜ.க. வேட்பாளர் 2595 வாக்குகள் வித்தியாசத்தில்தான் வெற்றி பெற்றுள்ளார்.
- ★ புந்திரி தொகுதியில் பா.ஜ.க. வேட்பாளர் 2197 வாக்குகள் வித்தியாசத்தில்தான் வெற்றி பெற்றுள்ளார்.
- ★ அசாந்த் தொகுதியில் பா.ஜ.க. வேட்பாளர் 2306 வாக்குகள் வித்தியாசத்தில்தான் வெற்றி பெற்றுள்ளார்.
- ★ அடேலி தொகுதியில் பா.ஜ.க. வேட்பாளர் 3085 வாக்குகள் வித்தியாசத்தில்தான் வெற்றி பெற்றுள்ளார்.

இதுதான் பா.ஜ.க.வின் ஹாட்ரிக் வெற்றியா?

கைவயம் ஒழுங்காக எண்ணப்பட கணக்கா என்றால், அதுவும் சந்தேகத்துக்குரியதே. காலை 8 மணிக்கு வாக்கு எண்ணிக்கை தொடங்கியது முதல் காலை 10 மணி வரை காங்கிரஸ் கட்சி 70க்கும் மேற்பட்ட தொகுதிகளில் முன்னிலை பெற்றிருந்தது. பா.ஜ.க. 10க்கும் குறைவான தொகுதிகளில் மட்டுமே முன்னிலையில் இருந்தது. இந்த நிலையில், காலை 10 மணிக்குப் பிறகு வாக்கு எண்ணிக்கை நிலவரம் திடீரென தலைகீழாக மாறியது. அதன்பிறகு வெற்றி நிலவரங்களை அறிவிப்பதில் மிகப்பெரிய மந்த நிலைமையை தேர்தல் ஆணையம் உருவாக்கியது. இதனை காங்கிரஸ் கட்சி பிரச்சினை ஆக்கியது.

திடீரென்று காங்கிரஸும், பா.ஜ.க.வும் சம அளவிலான தொகுதிகளில் முன்னிலையில் இருப்பதாகத் தெரிவிக்கப்பட்டது. எத்தனை தொகுதி என்று சொல்லாமலேயே சம அளவில் என்றார்கள். வாக்கு எண்ணிக்கை முடிவுகளை தேர்தல் ஆணையத்தின் அதிகாரப்பூர்வ இணையதளத்தில் வெளியிடவில்லை. இதற்குள் மதியம் ஆகிவிட்டது. மதிய நிலவரப்படி பா.ஜ.க. அதிக இடங்களில் முன்னிலை என்று அறிவிக்கப்பட்டது. கைவயல்லாம் தேர்தல் ஆணையத்துக்கே வெளிச்சம் ஆகும். மக்களுக்கு மர்மமான நிலவரங்கள்தான்.

உச்சகாலன் தொகுதியில் காங்கிரஸ் வேட்பாளர் பிரியேந்திர சிங் தொடக்கம் முதலே முன்னிலை வகித்த நிலையில், கடைசி நேரத்தில், பா.ஜ.க. வேட்பாளர் 32 வாக்குகள் வித்தியாசத்தில் வெற்றி பெற்றதாக அறிவிக்கப்பட்டது. பா.ஜ.க. முன்னிலை என்று வந்தாலே, அத்தோடு வாக்கு எண்ணிக்கையை நிறுத்தி விட்டு, வெற்றி பெற்றதாக முடித்து விடுவதாக குற்றச்சாட்டுகள் கிளம்பி உள்ளது.

அரியானாவில் சுமார் 14 தொகுதிகளில் வாக்குப்பதிவு இயந்திரத்தில் பிரச்சினை இருந்ததாக காங்கிரஸ் பொதுச் செயலாளர் ஜெயராம் ரமேஷ் சொல்லி இருக்கிறார். இந்த 14 தொகுதிகள்தான் பா.ஜ.க.வுக்கு உதவியாக இருந்துள்ளன.

“அரியானாவில் பெற்ற வெற்றி என்பது சிறந்த நிர்வாகத்துக்கும், வளர்ச்சி சார்ந்த அரசியலுக்கும் கிடைத்த வெற்றியாகும்” என்று பிரதமர் நரேந்திர மோடி தனக்குத்தானே முதுகில் தட்டிக் கொண்டுள்ளார். இது உண்மையாக இருந்தால் 50 விழுக்காடு வாக்குகளை பா.ஜ.க. பெற்றிருக்க வேண்டும். காங்கிரஸுக்கும் பா.ஜ.க.வுக்கும் 5 விழுக்காட்டுக்கு மேல் வித்தியாசம் இருக்க வேண்டும். பா.ஜ.க. வேட்பாளர்கள் அனைவரும் பல்லாயிரக்கணக்கான வாக்குகள் வித்தியாசத்தில் வெற்றி பெற்றிருக்க வேண்டும். இது எதுவுமில்லை. எனவே, இந்த வெற்றி சிறந்த நிர்வாகத்துக்கும் வளர்ச்சி சார்ந்த அரசியலுக்கும் கிடைத்த வெற்றியல்ல.

இதுவரை முதலமைச்சராக இருந்த மனோகர் லால் கட்டரை தூக்கி விட்டு புதிய முதலமைச்சரைப் போட்டது பா.ஜ.க. அந்தக் கட்சி மீதான அனைத்து வெறுப்புகளும் கட்டாருடன் சேர்ந்து போய்விட்டது. அதனால்தான் இந்தளவுக்கு வாக்குகளை பா.ஜ.க.வால் வாங்க முடிந்தது. ஒருவரைப் பலியிட்டு மீண்டும் ஆட்சியைத் தக்க வைத்துள்ளது பா.ஜ.க. என்று சொல்லாமலே தவிர, மோடி சொல்வதை பா.ஜ.க. நம்பினால் ஏமாந்து போவார்கள்.

சென்னை, அக். 11-

அனைத்து அரசு பொதுத்துறை நிறுவனங்களில் பணிபுரியும் 'C' மற்றும் 'D' பிரிவு தொழிலாளர்கள் மற்றும் பணியாளர்களுக்கு 20 விழுக்காடு வரை மிகை ஊதியம் மற்றும் கருணைத் தொகை வழங்கப்படும் - என தமிழ்நாடு முதலமைச்சர் மு.க.ஸ்டாலின் அவர்கள் அறிவித்துள்ளார்.

உற்பத்தித் துறை, வாணிகங்கள் மற்றும் உதிரியாகங்கள் தயாரிப்பு, பொறியியல், மருந்துகள், ஆடைகள், தோல் பொருட்கள், தொழில்நுட்பம், சேவை போன்ற அனைத்து முக்கிய துறைகளிலும் தமிழ்நாடு முன்னணி மாநிலங்களுள் குறிப்பாக தொழிற்சாலைகளின் எண்ணிக்கை மற்றும் தொழிற்சாலை ஊழியர்களின் எண்ணிக்கையிலும் முன்னிலை மாநிலமாக திகழ்கிறது. தொழில்நுட்ப மற்றும் கருணைத் தொகை வழங்கப்படும் வாய்ந்த பொருட்களை உற்பத்தி செய்யும் திறன்மிக தொழிலாளர்களின் அயராது உழைப்பு மற்றும் அரசின் தொலைநோக்கு கொண்ட திட்டங்கள் இணைந்து, தமிழகம் இந்தியாவின் முன்னணி உற்பத்தி மையமாக மாறி வருவதுடன் 2030 ஆம் ஆண்டுக்குள் “டிரில்லியன் அமெரிக்க டாலர்” பொருள்தாரத்தை (one trillion economy) நோக்கி பயணிக்கிறது. தொழிலாளர்களின் சக்தி தான் ஒரு நாட்டை உயர்த்தும் என்பதை கருத்தில் கொண்டும், உற்பத்தியைப் பெருக்குவதில் பொரு

ளாதார வளர்ச்சியை விரைவுபடுத்துவதிலும் அதிக பங்கு வகிக்கும் என்பதை கருத்தில் கொண்டும் பொதுத்துறை நிறுவனங்களில் பணிபுரியும் தொழிலாளர்கள் மற்றும் பணியாளர்களுக்கு ஊக்கமும் உற்சாகமும் அளிக்கும் வகையில் 2023-24 ஆம் ஆண்டுக்கான மிகை ஊதியம் மற்றும் கருணைத் தொகையை வழங்கிட தமிழ்நாடு முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

திருத்தப்பட்ட போனஸ் சட்டம் 2015 இன் படி, மிகை ஊதியம் பெறத் தகுதியான சம்பள உச்சவரம்பு ரூ.21,000 எனவும் உயர்த்தப்பட உள்ளது. இதன்படி மிகை ஊதியம் கணக்கிட இருந்த மாதாந்திர சம்பள உச்சவரம்பு ரூ.7,000 ஆகவும் குறிப்பிடப் பட்டுள்ளது. மேற்படி மாதாந்திர சம்பள உச்சவரம்பான ரூ.21,000 என்பதைத் தளர்த்தி அனைத்து 'C' மற்றும் 'D' பிரிவு பணியாளர்களுக்கு 2023-24ஆம் ஆண்டுக்கான மிகை ஊதியம் மற்றும் கருணைத் தொகையினை கீழ்க்கண்டவாறு வழங்கப்படும்.

1. இலாபம் ஈட்டியுள்ள பொதுத் துறை நிறுவனங்களில் பணிபுரியும் 'C' மற்றும் 'D' பிரிவு தொழிலாளர்கள் மற்றும் பணியாளர்களுக்கு அந்தந்த நிறுவனங்களின் ஒதுக்கப்படக்கூடிய உபரி தொகையை கணக்கில் கொண்டு 8.33 விழுக்காடு மிகை ஊதியம் மற்றும் 11.67 விழுக்காடு கருணைத் தொகை வழங்கப்படும்.

தொகை என மொத்தம் 20 விழுக்காடு வரை மிகை ஊதியம் மற்றும் கருணைத் தொகை வழங்கப்படும்.

2. தமிழ்நாடு மின் உற்பத்தி மற்றும் பரிமாண கழகம், தமிழ்நாடு அரசுப் போக்குவரத்துக் கழகங்கள், தமிழ்நாடு நுகர்பொருள் வாணிபக் கழகம் ஆகிய பொதுத்துறை நிறுவனங்கள் மற்றும் தமிழ்நாடு பால் உற்பத்தியாளர்கள் கூட்டுறவு இணையத்தில் பணிபுரியும் தகுதி யுடைய 'C' மற்றும் 'D' பிரிவு தொழிலாளர்கள் மற்றும் பணியாளர்களுக்கு 8.33 விழுக்காடு மிகை ஊதியம் மற்றும் 11.67 விழுக்காடு கருணைத்தொகை என மொத்தம் 20 விழுக்காடு மிகை ஊதியம் மற்றும் கருணைத் தொகை வழங்கப்படும்.

3. ஒதுக்கக்கூடிய உபரி தொகை இல்லாத பொதுத்துறை நிறுவனங்களில் பணிபுரியும் 'C' மற்றும் 'D' பிரிவு தொழிலாளர்கள் மற்றும் பணியாளர்களுக்கு 8.33 விழுக்காடு குறைந்தபட்ச மிகை ஊதியம் மற்றும் 1.67 விழுக்காடு கருணைத்தொகை என மொத்தம் 10 விழுக்காடு மிகைஊதியம் மற்றும் கருணைத் தொகை வழங்கப்படும்.

4. தமிழ்நாடு வீட்டுவசதி வாரியம் மற்றும் சென்னை குடிநீர் வழங்கல் மற்றும் கழிவு நீரகற்றுவாரியத்தில் பணிபுரியும் தகுதியுடைய 'C' மற்றும் 'D' பிரிவு பணியாளர்களுக்கு 8.33 விழுக்காடு மிகை ஊதியம் மற்றும் 1.67 விழுக்காடு கருணைத் தொகை

யும் வழங்கப்படும். 5. தமிழ்நாடு குடிநீர் வழங்கல் வாரியத்தில் பணிபுரியும் தகுதி யுடைய 'C' மற்றும் 'D' பிரிவு பணியாளர்களுக்கு 8.33 விழுக்காடு மிகை ஊதியம் வழங்கப்படும்.

6. இது தவிர தமிழ்நாடு நுகர்பொருள் வாணிபக் கழகத்தில் தற்காலிக அடிப்படையில் பணிபுரியும் தொழிலாளர்களுக்கு ரூ.3,000/ கருணைத் தொகையாக வழங்கப்படும்.

இதனால் மிகை ஊதியம் பெற தகுதியுள்ள நிரந்தரத் தொழிலாளர்கள் குறைந்தபட்சம் ரூ.8400/ம் அதிகப்பட ரூ.16800/ம் பெறுவர். மொத்தத்தில், தமிழ்நாடு அரசின் பொதுத்துறை நிறுவனங்களில் பணிபுரியும் 2 லட்சத்து 75 ஆயிரத்து 670 தொழிலாளர்களுக்கு 369 கோடியே 65 லட்சம் ரூபாய் மிகை ஊதியம் மற்றும் கருணைத் தொகையாக வழங்கப்படும். இது தவிர பல்வேறு கூட்டுறவு அமைப்புகள் மற்றும் நிறுவனங்களில் பணிபுரியும் பணியாளர்களுக்கான ஆணைகள் தனியே வெளியிடப்படும்.

அரசின் இந்த நடவடிக்கை பொதுத் துறை நிறுவனங்களில் பணிபுரியும் தொழிலாளர்கள் மிகவும் ஊக்கத்துடன் பணியாற்றுவதுடன், எதிர்க்கட்சி விழாக்காலங்களை மகிழ்ச்சியுடன் கொண்டாட வழிவகை செய்யும்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

உள்ளாட்சித் தேர்தல் குறித்து

முதலமைச்சர் தான் முடிவு செய்ய வேண்டும்!

புதுக்கோட்டையில் அமைச்சர் கே.என்.நேரு பேட்டி!

புதுக்கோட்டை, அக்.11 - புதுக்கோட்டை மாநகராட்சியின் முதல் மேயராக திலகவதி செந்தில் பதவி ஏற்றுக் கொண்டார்.

புதுக்கோட்டையில் 145 கோடி மதிப்பிலான திட்ட பணிகளுக்கு அடிக்கல் நாட்டிய அமைச்சர் கே.என்.நேரு, நூற்றாண்டு கண்ட புதுக்கோட்டை நகராட்சியை மாநகராட்சியாக தரம் உயர்த்தி தமிழ்நாடு அரசு அறிவிப்பு வெளியிட்டது.

அதன்படி புதுக்கோட்டை மாநகராட்சியில் நடைபெற்ற நிகழ்ச்சியில் மாநகராட்சியின் முதல் மேயராகவும், பெண் மேயராகவும், திலகவதி செந்தில் பதவி ஏற்றுக்கொண்டார். துணை மேயராக லியாகத் அலி மற்றும் மாமன்ற உறுப்



பினர்களும் பதவி ஏற்று கொண்டனர்.

இந்த நிகழ்ச்சியில் நகராட்சி நிர்வாகம் மற்றும் குடிநீர் வழங்கல் துறை அமைச்சர் கே.என்.நேரு, சட்டத்துறை அமைச்சர் எஸ். ரகுபதி ஆகியோர் பங்கேற்று மாநகராட்சி மேயருக்கு அங்கி, 5.1/4 அடி உயரம் கொண்ட செங்கோல், 51 பவுன் தங்கச் சங்கிலியை

வழங்கினர்.

இதனைத் தொடர்ந்து மாமன்ற கூட்ட இருக்கையில் மேயர் திலகவதி செந்தில் அமர வைத்து, கூட்டத்தை அமைச்சர்கள் தொடங்கி வைத்தனர்.

முன்னதாக புதுக்கோட்டையில் 101.34 கோடியில் பாதாள சாக்கடை திட்டம், புதிய பெருந்து நிலையம் கட்ட 18.90 கோடியில் அடிக்கல் நாட்டு விழா, ஐந்து வார்டுகளுக்கு 24 மணி நேரமும் குடிநீர் வழங்கும் பணிக்கு 25.31 கோடியில் அடிக்கல் நாட்டினார்.

இதனைத் தொடர்ந்து புதுக்கோட்டை மாநகராட்சி மேயர் பதவியேற்பு விழாவில் 145 கோடி மதிப்பிலான திட்ட பணிகளை தொடங்கி வைத்தார்.

தொடர்ந்து செய்தியாளர்

களை சந்தித்த அமைச்சர் கே.என்.நேரு, வடகிழக்கு பருவ மழையை ஓட்டி முதலமைச்சர் மு.க.ஸ்டாலின் அவர்கள் துறை சார்ந்த அதிகாரியுடன் ஆலோசனை நடத்தி, என்னென்ன பணிகளை மேற்கொள்ள வேண்டும் என ஆலோசனை வழங்கி யுள்ளார்.

துணை முதலமைச்சர் உதயநிதி ஸ்டாலின் அவர்களும் எந்தெந்த பணிகள் தாமதமாக உள்ளது, தாமதத்திற்கு என்ன காரணம், என்பது குறித்து ஆலோசனை நடத்தி யுள்ளார்.

தமிழக முழுவதும் உள்ள நகர பகுதிகளில் வாய்க்கால்கள் தூர்வாரப் பட்டு ஆகாயத்தாமரை அகற்றப்பட்டுள்ளது. எந்த நிலையிலும் பருவ மழையை எதிர்கொள்ள வேண்டிய தயார் நிலையில் நகராட்சி நிர்வாகம் உள்ளது.

மழை பாதிப்புகள் ஏற்பட்டால் பாதிக்கப்பட்ட மக்கள் தங்குவதற்கும், சேதமடைந்த மரங்களை அகற்று வதற்கும், உணவு தயாரிப்பதற்கும் ஒரே இடங்களில் இல்லாமல் பல இடங்களில் ஏற்பாடு செய்யப்பட்டுள்ளதாகவும், பால் போன்ற அத்தியாவசிய பொருட்கள் கிடைப்பதற்கும் ஏற்பாடுகள் செய்யப்பட்டுள்ளது.

உள்ளாட்சித் தேர்தல் குறித்து முதலமைச்சர் தான் முடிவு செய்ய வேண்டும்.

அதற்கான பணிகள் நடந்து கொண்டிருக்கிறது.

கடந்தாண்டு வடகிழக்கு பருவமழைக்கு ஒதுக்கப்பட்ட நிதியை சரியாக பயன்படுத்தவில்லை என எதிர்க்கட்சிகள் குற்றச்சாட்டி பதில் அளித்த அவர், எதிர்க்கட்சிகள் என்றமே நன்றாக பணிகள் மேற்கொள்ளப்பட்டதாக கூற மாட்டார்கள். திட்டமிட்டபடி அனைத்து பணிகளும் முறையாக நடந்து கொண்டிருக்கிறது. வடகிழக்கு பருவமழை பெய்யும் போது மழைநீர் தேங்காமல் நடவடிக்கை எடுக்கப்பட்டுள்ளது.

இயற்கையின் சிற்றம் அதிகமாக இருக்கும் போது, அதற்குத் தேவையான உபகரணங்களும் தயாராக உள்ளன.

திருநெல்வேலிக்கு பொறுப்பாளராக நியமிக்கப்பட்டது குறித்த கேள்விக்கு, கட்சி எந்த பணி கொடுக்கிறதோ அந்த வேலையை செய்யப் போகிறேன் என பதிலளித்தார்.

புதுக்கோட்டையை மாநகராட்சியாக தரம் உயர்த்துவதால், அதனால் உயர்த்தப்படும் வரி உயர்வு ஏழை மக்களை பாதிக்காது. 1200 சதுர அடிக்கு மேல் கட்டடம் கட்டுபவர்களுக்கு மட்டும்தான் 40% வரி உயரும் என்று கூறினார்.



மாநில சிறுபான்மை ஆணையத்தின் சார்பில் பெளத்த சமுதாயத்தை சார்ந்தவர்கள் 144 பேர் நேற்று அதிகாலை 5.00 மணிக்கு நாக்பூரில் அமைந்துள்ள தம்மச்சுக்கர பரிவர்த்தன தீர்ப்பு விழிப்பாட்டுத் தலத்திற்கு முதல் முறையாக தமிழ்நாடு அரசு ஏற்பாட்டில் முதலமைச்சர் ஆணையுடன் புறப்பட்டனர். அவர்களை விடுதலை சிறுத்தைகள் கட்சி தலைவர் தொல் திருமாவளவன் எம்.பி., சிறுபான்மை ஆணையத்தின் சார்பில் ஆணையத்தின் துணைத் தலைவர் இறையன்பன் குத்தரம், தமிழ்நாடு பொளத்தர்கள் சங்க பேரவையின் ஒருங்கிணைப்பாளர் கௌதம் சன்னா, திருநாவுக்கரசு, மாநில சிறுபான்மை ஆணையத்தின் உறுப்பினர் வழக்கறிஞர் எஸ். வசந்த் ஆகியோர் சென்னை சென்ட்ரல் ரயில் நிலையத்தில் இருந்து பக்தர்களை அனுப்பி வைத்தனர்.

ஜந்தாம் ஆண்டு நினைவுஞ்சலி



திருமதி. சாரதாமணி கந்தப்பன்

13.07.1945 - 11.10.2019

W/o. Late. செ.கந்தப்பன் Ex. M.P., Ex. M.L.A.,

குடும்பத்தினர், உறவினர் மற்றும் நண்பர்கள்

கெமியா இண்டஸ்ட்ரீஸ் லிமிடெட்